



GVERN TA' MALTA
MINISTERU GĦALL-AGRIKOLTURA,
IS-SAJD U D-DRITTIIJET TAL-ANNIMALI
AGENZJA GĦALL-PAGAMENTI AGRIKOLI U RURALI



GVERN TA' MALTA
MINISTERU GĦALL-EKONOMIJA,
FONDI EWROPEJ U L-ARTIJET
ID-DIVIŻJONI GĦALL-FONDI U PROGRAMMI

KUNDIZZJONALITÀ 2023-2027

Verżjoni 2.0

Aġenzija għall-Pagamenti Agrikoli u Rurali (ARPA)

Ministeru għall-Agricoltura, Is-Sajd u d-Drittijiet tal-Annimali

Maħruġ minn: Unita' A3.1 – Kontrolli

Validita': Snin Kalendarji 2023 - 2027



**Iffinanzjat
mill-Unjoni Ewropea**

Werrej

Baži Legali	3
Introduzzjoni	5
Kundizzjonalità – Ir-Rekwiziti Statutorji ta’ Ġestjoni u Kundizzjonijiet Agrikoli u Ambjentali Tajbin	7
Dettalji dwar l-obbligi taż-żamma tal-Art f’Kundizzjoni Agrikola u Ambjentali Tajba (KAAT)	7
Dettalji dwar ir-Rekwiziti Statutorji ta’ Ġestjoni (RSĠ)	9

Baži Legali

- Ir-Regolament (UE) 2021/2115 TAL-PARLAMENT EWROPEW U TAL-KUNSILL tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri taht il-Politika Agrikola Komuni (il-Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013;
- Ir-Regolament (UE) 2021/2116 TAL-PARLAMENT EWROPEW U TAL-KUNSILL tat-2 ta' Diċembru 2021 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolament (UE) Nru 1306/2013;
- Ir-Regolament Delegat tal-Kummissjoni (UE) 2022/126 tas-7 ta' Diċembru 2021 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiżiti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjoni agrikola u ambjentali tajba (KAAT);
- Ir-Regolament Delegat tal-Kummissjoni (UE) 2022/127 tas-7 ta' Diċembru 2021 li jissupplimenta r-Regolament (UE) 2021/2116 tal-Parlament Ewropew u tal-Kunsill b'regoli dwar l-aġenziji tal-pagamenti u korpi oħra, il-ġestjoni finanzjarja, l-approvazzjoni tal-kontijiet, il-garanziji u l-użu tal-euro;
- Ir-Regolament ta' Implimentazzjoni tal-Kummissjoni (UE) 2022/128 tal-21 ta' Diċembru 2021 li jistabbilixxi r-regoli għall-applikazzjoni tar-Regolament (UE) 2021/2116 tal-Parlament Ewropew u tal-Kunsill dwar l-aġenziji tal-pagamenti u korpi oħra, il-ġestjoni finanzjarja, l-approvazzjoni ta' kontijiet, kontrolli, garanziji u trasparenza;
- Ir-Regolament ta' Implimentazzjoni tal-Kummissjoni (UE) 2021/2289 tal-21 ta' Diċembru 2021 li jistabbilixxi r-regoli għall-applikazzjoni tar-Regolament (UE) 2021/2115 tal-Parlament Ewropew u tal-Kunsill dwar il-preżentazzjoni tal-kontenut tal-Pjanijiet Strateġiċi tal-PAK u dwar is-sistema elettronika għall-iskambju sigur ta' informazzjoni;
- Ir-Regolament Delegat tal-Kummissjoni (UE) 2022/1172 tal-4 ta' Mejju 2022 li jissupplimenta r-Regolament (UE) 2021/2116 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll fil-politika agrikola komuni u l-applikazzjoni u l-kalkolu ta' penali amministrattivi għall-kundizzjonata;
- Ir-Regolament ta' Implimentazzjoni tal-Kummissjoni (UE) 2022/1173 tal-31 ta' Mejju 2022 li jistabbilixxi r-regoli għall-applikazzjoni tar-Regolament (UE) 2021/2116 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll fil-politika agrikola komuni;
- Ir-Regolament ta' Implimentazzjoni tal-Kummissjoni (UE) 2022/1317 tas-27 ta' Lulju 2022 li jipprevedi derogi mir-Regolament (UE) 2021/2115 tal-Parlament Ewropew u tal-Kunsill fir-rigward tal-applikazzjoni tal-istandards għal kundizzjonijiet agrikoli u ambjentali tajba tal-art (standards tal-KAAT) 7 u 8 għas-sena tat-talba 2023;
- Ir-Regolament ta' Implimentazzjoni tal-Kummissjoni (UE) 2022/1475 tas-6 ta' Settembru 2022 li

jistabilixxi regoli dettaljati għall-implimentazzjoni tar-Regolament (UE) 2021/2115 tal-Parlament Ewropew u tal-Kunsill fir-rigward tal-evalwazzjoni tal-Pjanijiet Strateġiċi tal-PAK u l-għoti ta' informazzjoni għall-monitoraġġ u l-evalwazzjoni;

- Pjan Strateġiku tal-PAK għal Malta.

Introduzzjoni

Fil-Pjan Strateġiku tal-Politika Agrikola Komuni (PS-PAK) ta' Malta 2023 – 2027 niltaqghu mat-terminu maghruf bhala 'Kundizzjonalità' li hija s-sistema ta' obbligi minimi stabbiliti madwar l-Unjoni Ewropea (UE) li għandhom jiġu osservati mill-bdiewa u r-rahħala matul il-ħidma tagħhom.

Mis-sena 2024, wara żviluppi li saru fil-livell Ewropew, u bhala risposta parzjali għat-talbiet tal-bdiewa Ewropej matul in-numru ta' protesti li ġew organizzati madwar l-Ewropa, il-leġislazzjoni applikabbli għet mibdula biex il-**Kundizzjonalità u l-obbligi tagħha** saru **applikabbli biss** għall-benefiċjarji **li għandhom azjendi ta' 10 ettari jew aktar (ekwivalenti għal aktar minn 89-il tomna)**. L-**azjenda tinkludi r-razzett u l-għelieqi kollha tal-benefiċjarju** rreġistrati mal-Aġenzija għall-Pagamenti Rurali u Agrikoli (ARPA); anke dawk li mhumiex marbutin mas-sussidju, u huma kollha **suġġetti għall-kontrolli u penalitajiet tal-Kundizzjonalità**.

Il-Kundizzjonalità tista' tiġi spjegata faċilment miż-żewġ aspetti tekniċi tagħha. Dawn huma:

- 1. Ir-Rekwiziti Statutorji ta' Ġestjoni (RSĠ)**
- 2. Il-Kundizzjonijiet Agrikoli u Ambjentali Tajbin (KAAT)**

Il-ksur ta' dawn l-obbligi fuq l-azjenda jista' jwassal għal tnaqqis fil-pagamenti.

Kwalunkwe nuqqas ta' konformità mal-obbligi applikabbli identifikata matul il-kontrolli fuq il-post (anki għal dawk il-benefiċjarji li għalihom il-Kundizzjonalità mhijiex applikabbli), ser tiġi rrapportata lill-awtoritajiet kompetenti.

L-ebda penali fil-pagament ma tapplika għall-benefiċjarji b'azjenda ta' anqas minn 10 ettari (sa 89-il tomna).

IL-KSUR TAL-OBBLIGI U PENALI AMMINISTRATTIVI

- It-tnaqqis jiġi kkalkulat abbażi tal-pagamenti li jkunu ngħataw jew li jkunu ser jingħataw fis-sena kalendarja li fiha jkun seħħ in-nuqqas ta' konformità.
- It-tnaqqis tal-pagament jitqies fuq il-gravità, l-estent, il-permanenza jew l-okkorrenza mill-ġdid u l-intenzjonalità tan-nuqqas ta' konformità li jkun instab.
- F'każ li jkun hemm ksur ta' obbligu tal-Kundizzjonalità **għall-ewwel darba**, it-tnaqqis ikun ta' **1% jew 3% jew 5%** tal-ammont totali tal-pagament skont il-gravità, l-estent u l-permanenza tal-ksur tal-obbligu. Il-penali mgarrba għal dik is-sena **ma taqbiżx l-10 %** tal-pagament totali dovut u jkun rakkomandat li l-bidwi u/jew ir-raħħal jikseb parir tekniku mingħand l-AgriConnect.
- Jista' jagħti l-każ li n-nuqqas ta' konformità jkollu konsegwenzi **insinifikanti** għall-kisba tal-għan tal-istandard jew ir-rekwiżit ikkonċernat. F'każijiet bħal dawn **biss** ma tiġi applikata **ebda penali amministrattiva**, imma jkun rakkomandat li l-bidwi u/jew ir-raħħal jikseb parir tekniku mingħand l-AgriConnect.

F'każ li jiġi misjub ksur ta' obbligu jew nuqqas ta' konformità għall-ewwel darba , il-penali minima tkun ta':						
0% <i>(F'każijiet ta' nuqqas ta' konformità insinifikanti biss)</i>	jew	1%	jew	3%	jew	5%
U l-penali massima ma taqbiżx:				10%		
<i>Huwa rakkomandat li l-bidwi u/jew ir-raħħal jikseb parir tekniku mingħand l-AgriConnect.</i>						

- Fejn **l-istess nuqqas ta' konformità jippersisti jew jerga' jsehh** darba fi żmien tliet (3) snin kalendarji konsekuttivi, il-perċentaġġ ta' tnaqqis ikun ta' **10%** tal-ammont totali tal-pagamenti, u l-penali mgarrba għal dik is-sena **ma taqbiżx l-20%** tal-pagament totali dovut. Huwa **mandatorju** li l-bidwi u/jew ir-raħħal jikseb parir tekniku mingħand l-AgriConnect.

F'każ fejn l-istess nuqqas ta' konformità jippersisti jew jerga' jsehh darba fi żmien tliet (3) snin kalendarji konsekuttivi,	
il-penali minima tkun ta':	10%
U l-penali massima ma taqbiżx l-:	20%
<i>Huwa mandatorju li l-bidwi u/jew ir-raħħal jikseb parir tekniku mingħand l-AgriConnect.</i>	

- Okkorrenzi oħra tal-istess nuqqas ta' konformità mingħajr raġuni ġustifikata mill-benefiċjarju jitqiesu bħala każijiet ta' nuqqas ta' **konformità intenzjonali**. F'każ ta' nuqqas ta' **konformità intenzjonali**, il-perċentaġġ ta' tnaqqis jkun ta' **15%** tal-ammont totali tal-pagamenti u l-penali mgarrba għal dik is-sena **ma taqbiżx il-100%**. Huwa **mandatorju** li l-bidwi u/jew ir-raħħal jikseb parir tekniku mingħand l-AgriConnect.

F'każ ta' okkorrenzi oħra tal-istess nuqqas ta' konformità (nuqqas ta' konformità intenzjonali),	
il-penali minima tkun ta':	15%
U l-penali massima ma taqbiżx l-:	100%
<i>Huwa mandatorju li l-bidwi u/jew ir-raħħal jikseb parir tekniku mingħand l-AgriConnect.</i>	

Kundizzjonalità – Ir-Rekwiżiti Statutorji ta' Ġestjoni u Kundizzjonijiet Agrikoli u Ambjentali Tajbin

DETTALJI DWAR L-OBBLIGI TAŻ-ŻAMMA TAL-ART F'KUNDIZZJONI AGRIKOLA U AMBJENTALI TAJBA (KAAT)

KAAT 1	Ma tapplikax għall-Malta.
KAAT 2	Protezzjoni tal-art mistagħdra u tat-torbiera.
KAAT 3	Projbizzjoni tal-ħruq tal-qasbija fir-raba' tal-ħrit, hlief għal raġunijiet ta' saħħa tal-pjanti.
KAAT 4	Stabbiliment ta' strixxi ta' lqugħ tul il-mogħdijiet tal-ilma.
KAAT 5	Ġestjoni tal-ħdim tar-raba', li jnaqqas ir-riskju tad-degradazzjoni u l-erożjoni tal-ħamrija, inkluż il-konsiderazzjoni tal-pendil.
KAAT 6	Kopertura minima ta' ħamrija biex tiġi evitata ħamrija għerja f'perijodi li huma l-aktar sensittivi.
KAAT 7	Newba tal-ghelejjejl f'raba' li jinħadem, hlief għal ghelejjejl li jikbru taħt l-ilma. <i>(Applikabbli biss għal benefiċjarji b'10 ettari jew aktar, ekwivalenti għal 89-il tomna jew aktar, ta' raba' li jinħadem).</i>
KAAT 8	Is-sehem minimu miż-żona agrikola ddedikata għal żoni jew karatteristiċi mhux produttivi.
KAAT 9	Ma tapplikax għall-Malta.

L-għanijiet tal-KAAT huma intiżi sabiex il-bdiewa jużaw sistemi agrikoli tajbin li ma jikkawżawx ħsara lill-ambjent, u għaldaqstant għandhom isewgu l-obbligi li ġejjin:

- Fuq art b'pendenza ta' iktar minn 10%, il-ħrit għandu dejjem isir kontra il-pendenza tal-art.
- Il-livell ta' materja organika fil-ħamrija jrid jinżamm adegwat bi prattiċi approprijati permezz ta' użu ta' fertilizzanti organiċi u newba tal-ghelejjejl.
- Fertilizzanti minerali u sintetiċi għandhom jinħażnu f'**faċilitajiet ta' hażna xierqa** bħal *locker* li jissakkar, **u jkollhom it-tikketta oriġinali tagħhom**.
- Fertilizzanti likwidi għandhom jinħażnu **'il bogħod mir-rizorsi tal-ilma, f'tankijiet rezistenti** għall-korrużjoni u li **ma jnixxux**.
- Bejn **1-1 ta' Novembru u 1-31 ta' Diċembru**, l-għelieqi jrid ikollhom wiċċ tar-raba' jew kopertura tal-ħamrija. Għalhekk, il-bdiewa b'art mistrieħa jridu:
 - iħallu residwi tal-pjanti, qasbija u/jew forma ta' veġetazzjoni fuq tal-anqas **80%** tal-art biex dawn iservu bħala kopertura fuq l-għalqa, jew
 - iħallu veġetazzjoni spontanja matul dan il-perjodu fuq mill-inqas **80%** tal-għalqa.

- ☑ Bejn **l-1 ta' Novembru u l-31 ta' Diċembru**, bdiewa li jkollhom uċuħ tar-raba' permanenti (eżempju siġar tal-frott) iridu:
 - iħallu r-residwu tal-pjanti tal-uċuħ tar-raba' temporanji fuq tal-inqas **50%** tal-uċuħ tar-raba' permanenti ta' kull azjenda biex iservu ta' kopertura jew
 - iħallu veġetazzjoni spontanja matul dan il-perjodu fuq mill-inqas **50%** tal-uċuħ tar-raba' permanenti ta' kull azjenda biex iservu bħala kopertura. Il-ħaxix selvaġġ matul dan il-perjodu, jista' jiġi kkontrollat **biss b'mower jew grass cutter**. Il-ħaxix ħażin imneħħi matul dan il-perjodu għandu jinżamm bħala *mulch*.
- ☑ Bejn **l-1 ta' Novembru u l-31 ta' Diċembru**, bdiewa li m'għandhomx uċuħ tar-raba' li jkunu qed jiġu kkultivati, jew li għandhom uċuħ tar-raba' permanenti m'għandhomx jaħdmu jew jiddisturbaw l-art.
- ☑ Bdiewa **b'iktar minn 10 ettari/aktar minn 89-il tomna** ta' art agrikola għandhom jiżguraw li jinżammu l-karatteristiċi tal-pajsaġġ.
- ☒ *M'għandu jintuża ebda makkinarju agrikolu meta l-ħamrija tkun mifqughha bl-ilma/ mistaġħdra.*
- ☒ *Tgħaffiġ bla bżonn b'makkinarju goff, għandu dejjem jiġi evitat.*
- ☒ *Żbir ta' arbuxelli u siġar hu projbit bejn l-1 ta' Frar u 30 ta' Settembru, sakemm is-siġra ma tkunx siġra tal-frott fi ġnien ta' siġar tal-frott, jew jekk tkun tifforma parti minn ċinturin ta' kenn (mir-riħ u/jew mill-melħ) f'ġnien ta' siġar tal-frott, jew vinja dwieli.*
- ☒ *Il-qasbija u l-fdal tal-ħaxix m'għandhomx jinħarqu fuq il-ħamrija f'kobar ta' aktar minn 10m², ħlief b'ordni tad-Direttorjat għall-Ħarsien tal-Pjanti.*
- ☒ *M'għandux jithalla ħaxix ħażin, jew forom oħra ta' veġetazzjoni li jistgħu jwasslu għall-abbandun ta' parti minn jew l-għalqa kollha.*
- ☒ *M'għandiex tinsab evidenza ta' ħsara ikkawżata minn attivitajiet agrikoli fuq żoni meqjusin bħala artijiet mistaġħdra.*

DETTALJI DWAR IR-REKWIŻITI STATUTORJI TA' ĠESTJONI (RSĠ)

<i>RSĠ 1</i>	Protezzjoni tal-ilma kontra emissjonijiet ta' sustanzi perikolużi għall-ilma.
<i>RSĠ 2</i>	Protezzjoni tal-ilma kontra t-tniġġis ikkawżat min-nitrati minn sorsi agrikoli.
<i>RSĠ 3</i>	Konservazzjoni tal-ghasafar selvaġġi.
<i>RSĠ 4</i>	Konservazzjoni tal-abitat naturali u tal-fawna u l-flora selvaġġa.
<i>RSĠ 5</i>	Sigurtà tal -Ikel
<i>RSĠ 6</i>	Projbizzjoni ta' użu ta' ormoni.
<i>RSĠ 7 u 8</i>	Prodotti għall-protezzjoni tal-pjanti.
<i>RSĠ 9</i>	Bennesseri tal-ghoġġiela.
<i>RSĠ 10</i>	Bennesseri tal-majjali.
<i>RSĠ 11</i>	Protezzjoni tal-annimali.



DETTALJI DWAR L-OBBLIGI TAD-DIRETTIVI (RSĠ)

RSĠ 1 - PROTEZZJONI TAL-ILMA KONTRA EMISSJONIJIET TA' SUSTANZI PERIKOLUŻI GHALL-ILMA

Dan l-RSĠ jikkonċerna il-protezzjoni tal-ilma tal-pjan :

- Il-boreholes u/jew spejjer għandhom ikollhom **herża elevata** (mhux inqas minn pied il-fuq minn wiċċ l-art), u jkunu **mghottija** jew **maqfula f'kamra**.
- Sorsi tal-ilma li ser jiġu użati għat-tisqija, li jinkludi sorsi naturali u/jew vetturi li jgħorru l-ilma għandhom **ikunu reġistrati** mal-Awtorità tal-Ambjent u r-Riżorsi (ERA).
- M'għandiex tinsab evidenza ta' **rimi dirett u/jew indirett** ta' sustanzi imnizlin fl-iskeda numru VIII tad-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000.

RSĠ 2 - PROTEZZJONI TAL-ILMA KONTRA T- TNIGĠIS IKKAWŻAT MIN-NITRATI MINN SORSI AGRIKOLI.

Dan l-RSĠ jikkonċerna il-protezzjoni tal-ilma tal-pjan :

- L-użu tal-fertilizzant jista' jsir bejn **is-16 ta' Marzu u l-14 ta' Ottubru** u bbażati fuq Pjan ta' Fertilizzazzjoni (*Fertiliser Plan*).
- L-użu ta' fertilizzanti jrid isir skont **il-Pjan ta' Fertilizzazzjoni** (*Fertiliser Plan*).
- Il-fertilizzanti minerali għandhom **jinhaznu 'l bogħod** mill-ikel bħal: ħaxix, ġwież, għalf u ħalib.
- Il-fertilizzanti għandhom jinħaznu fil-**kontenituri** (pakketti, boroż, xkejjer) u **bit-tikketta oriġinali tagħhom**.
- Demel likwidu (slurry) m'għandu qatt jiġi applikat fuq ir-raba'.*
- Il-fertilizzanti (naturali u artifiċjali) ma jistgħux jiġu applikati:*
 - *direttament f'nixxieġha tal-ilma,*



- *f' distanza ta' anqas minn 5 metri 'l bogħod minn passaġġ tal-ilma,*
- *f' distanza ta' anqas minn 5 metri 'l bogħod minn nixxieġha tal-ilma, spiera, bir, borehole jew riserva naturali,*
- *f' distanza ta' anqas minn 30 metru 'l bogħod minn borehole użata għall-estrazzjoni tal-ilma tax-xorb,*
- *f' distanza ta' anqas minn 100 metru 'l bogħod mill-kosta.*

RSĠ 3 – KONSERVAZZJONI TAL-GHASAFAR SELVAĠĠI

L-għan ta' dan l-RSĠ huwa li jissalvagwardja l-għasafar selvaġġi, speċjalment dawk li huma protetti bil-liġi. Dawn li ġejjin huma uħud mill-obbligi ta' dan l-RSĠ:

- ☒ *M'għandux isir **insib** jew **kaċċa fuq tajr protett bil-liġi.***
- ☒ *Imnasab li jinsabu **fuq ix-xaġhri jew żoni oħra protetti** huma projbiti.*
- ☒ *Ma jistgħux jintużaw **metodi illegali** ta' insib u kaċċa.*
- ☒ *Ma jistax isir insib u kaċċa meta **l-istaġun ikun magħluq.***
- ☒ *Huwa pprojbit li **jinzammu għasafar protetti** mingħajr permess u/jew liċenzja.*
- ☒ *M'għandhom qatt jiġu ddisturbati **għasafar bil-bejta.** Għandom jiġu evitati attivitajiet u prattiċi li jistgħu jkunu ta' xkiel għall-għasafar li jkunu qed ibejtu.*
- ☒ *M'għandha ssir **ebda ħsara jew tneħħija ta' bejtiet u bajd** ta' għasafar protetti.*

Il-lista ta' tajr protett tinsab **fl-Avviż Legali 79 tal-2006** - Regolamenti tal-2006 dwar **il-Konservazzjoni tal-Ghasafar Selvaġġi.**

RSĠ 4 – KONSERVAZZJONI TAL-ABITAT NATURALI, U TAL-FAWNA U L-FLORA SELVAĠĠI

Dan l-RSĠ partikolari jikkonċerna il-harsien tal-ambjent naturali kif ukoll il-protezzjoni ta' flora selvaġġa:

Dan l-RSĠ jikkonċerna l-harsien tal-ambjent naturali kif ukoll il-protezzjoni ta' flora selvaġġa.



t: +356 2292 6148

e: arpa.mafa@gov.mt w: www.arpa.gov.mt

Aġenzija għall-Pagamenti Agrikoli u Rurali
Triq Hal Luqa, Qormi QRM9075 – Malta



- Il-hitan tas-sejjeħ għaž-żamma tal-ħamrija għandhom ikunu **miżmuma f'kundizzjoni tajba**.
- M'għandux jintrema jew jithalla **skart fl-għelieqi**.*
- M'għandiex issir **ħsara lill-abitat naturali**.*
- It-tkattir ta' **siġar invażivi** u li **jagħmlu ħsara lill-ambjent** (bħall-Ewkaliptus u l-Akaċja), huwa **projbit**.*
- M'għandhiex issir **ħsara lis-siġar protetti bil-liġi** (bħall-Ħarrub u Prinjol).*

Il-lista ta' siġar protetti u invażivi tinsab fil- **Legislazzjoni Sussidjarja** numru **549.123**

RSĠ 5 – SIGURTÀ TAL-IKEL

Dan l-RSĠ jikkonċerna is-sigurtà tal-ikel:

- Il-postijiet tal-ħażna u l-kontenituri għandhom **jinzammu nodfa u xotti**.
 - Għandhom jinzammu rekords aġġornati dwar **ix-xiri ta' ġwież u tal-magħlef**.
 - Għandhom jinzammu rekords dwar **il-kwantità, ditta tal-ġwież** kif ukoll **data tal-iskadenza** tal-għalf mixtri.
 - Il-ġwież kollu, kemm dak medikat u dak mhux medikat, għandu **jinhāzen b'mod separat**.
 - L-addittivi tal-għalf u/jew il-medicini veterinarji għandhom jiġu **awtorizzati jew preskritti minn veterinarju**.
 - Għandha **tinżamm l-iġene** madwar ir-razzett kollu.
- M'għandu jkun hemm **ebda rekord jew evidenza li r-ruminanti qed jingħataw għalf ta' proteini ġejja mill-annimali**.*



t: +356 2292 6148
e: arpa.mafa@gov.mt w: www.arpa.gov.mt

Aġenzija għall-Pagamenti Agrikoli u Rurali
Triq Ħal Luqa, Qormi QRM9075 – Malta



RSĠ 6 – PROJBIZZJONI TA' UŻU TA' ORMONI

Dan ir-RSĠ jikkonċerna l-projbizzjoni tal-użu ta' ormoni u għaldaqstant, għandhom jiġu mharsa dawn is-sett ta' regoli:

- Sustanzi li għandhom azzjoni ormonali jew tirostatika u ta' *beta-agonists*, li jinħażnu fir-razzett għandhom ikollhom **preskrizzjoni minn veterinarju li ma tiġġeddidx**.
- Sustanzi li fihom oestardiol, *testosterone* u *progesterone* mogħtija lill-annimali tar-razzett għandhom **jiġu dokumentati**.
- Jekk jingħata trattament ormonali għandu jkun hemm rekords li juru d-dettalji li ġejjin f'registru:

(a) tip ta' trattament

(b) it-tip ta' prodotti awtorizzati

(ċ) id-data tat-trattament

(d) l-identità tal-annimali ttrattati

(e) il-kundizzjoni dijanjostikata.

- Ir-registru tal-użu ta' medicini għandu jkun preżenti fir-razzett u għandu **jinzamm tagħrif aġġornat dwar l-użu ta' medicina**.

RSĠ 7 U 8 – PRODOTTI GHALL-PROTEZZJONI TAL-PJANTI

Dawn ir-RSĠ jikkonċernaw fost l-oħrajn il-ħażna, l-użu u rimi ta' Prodotti għall-Protezzjoni tal-Pjanti:

- Meta wieħed jixtri, jittrasporta, jaħzen u juża pesticidi/bexx għandu jkollu **liċenzja valida tal-użu tal-bexx**.
- Il-pesticidi jridu jkunu **awtorizzati mill-Awtorità ta' Malta għall-Kompetizzjoni u għall-Affarijiet tal-Konsumatur (MCCAA)**
- Il-pesticidi awtorizzati għandhom **jintużaw biss** fuq il-frott u l-ħxejjex indikati fuq it-tikketta.
- Għandu **jintuża ilbies protettiv** (maskla, ingwanti u inċirata) u tagħmir adegwat (mutur jew pompa biex jiġi applikat il-bexx, miżien u tazzi tal-kejl biex tiġi applikata d-doża t-tajba).
- Għandhom jinzammu rekords aġġornati dwar **ix-xiri u użu tal-pesticidi**.
- Il-pesticidi għandhom jinzammu **f'locker tal-hadid jew tal-plastik**. Importanti li l-*locker* u/jew il-post fejn jinzamm il-bexx ikunu **b'aċċess limitat**.



t: +356 2292 6148
e: arpa.mafa@gov.mt w: www.arpa.gov.mt

Aġenzija għall-Pagamenti Agrikoli u Rurali
Triq Ħal Luqa, Qormi QRM9075 – Malta



- Il-kontenituri vojta tal-bexx għandhom **jingabru f'barmil apposta** u wara jintremew f'Ċentri tal-Immaniġġjar tal-Iskart tal-*WasteServ*.

SMR 9 – BENESSERI TAL-GHOĠĠIELA

Dan ir-RSĠ jikkoncerna il-benesseri tal-ghoġġiela:

- L-ghoġġiela għandhom ikollhom il-possibbiltà ta' **kuntatt fiżiku u viżwali** ma' xulxin.
- L-akkomodazzjoni tal-ghoġġiela għandha tkun mibnija b'mod li tippermetti lil kull ghoġol jimtedd, jistrieħ, iqum u jnaddaf lilu nnifsu mingħajr problemi.
- L-ghoġġiela għandhom jinghataw dieta li tinkludi l-'*calf starter*'.
- Il-fond, maqjel, tagħmir u għodda użati għall-ghoġġiela iridu **jitnaddfu tajjeb u jkunu diżinfettati** biex jiġi evitat tixrid ta' mard.
- L-art trid tkun **lixxa iżda ma tiżloqx**.
- L-ghoġġiela kollha akbar minn ġimghatejn irid ikollhom **aċċess** għal kwantità suffiċjenti ta' **ilma nadif u frisk**.
- L-ghoġġiela m'għandhomx jinżammu marbuta għal aktar minn siegħa.*
- Ghoġġiela li għandhom aktar minn 8 ġimghat m'għandhomx jinżammu magħluqa f'maqjel maqtuġh għalihom wahedhom, sakemm mhux b'ċertifikat preskritt minn veterinarju.*

RSĠ 10 – PROTEZZJONI TAL-ĦNIEŻER

Dan ir-RSĠ jikkoncerna il-benesseri tal-ħnieżer:

- Il-ħnieżer m'għandhomx jinżammu marbutin.*
- Hsejjes kostanti jew li jahdsu għandhom ikunu evitati fil-partijiet tal-bini fejn jinżammu l-majjali.*
- Il-qtuġh tad-denb u t-tnaqqis tan-nejbiet ma jridux jitwettqu b'rutina iżda biss meta jkun hemm evidenza ta' ħsara lill-bżiežel ta' xi majjala jew tal-widnejn jew id-denb ta' majjali oħra.*
- L-ebda qażquż m'għandu jinfatam mill-majjala qabel ma jkollu 28 jum, sakemm il-benesseri jew is-saħħa tal-majjala jew tal-qażquż ma jintlaqtux hażin. Madankollu, il-qżieqez jistgħu jinfatmu sa sebat'ijiem qabel jekk dawn jitpoġġew f'fondi speċjalizzati li jkunu mbattla, mnaddfu u diżinfettati sew.*



t: +356 2292 6148
e: arpa.mafa@gov.mt w: www.arpa.gov.mt

Aġenzija għall-Pagamenti Agrikoli u Rurali
Triq Hal Luqa, Qormi QRM9075 – Malta



RSĠ 11 – BENESSERITAL-ANIMALI

Dan ir-RSĠ jikkonċerna l-benesseri tal-annimali:

- Il-ħwat u l-imxatar għandhom ikunu **mghottija, iddizinjati, mibnija u mpogġija** kif suppost biex tkun **evitata** kwalunkwe tip ta' **kontaminazzjoni**.
 - It-tagħmir awtomatiku jew mekkaniku essenzjali għall-ħarsien tal-annimal għandu jiġi **spezzjonat tal-anqas darba kuljum**.
 - It-tagħmir elettroniku għandu jkun installat b'mod li **jevita xokkijiet**.
 - L-annimali għandhom jingħataw **dieta bilanċjata**.
 - L-annimali għandhom ikollhom aċċess **għal provvista xierqa ta' ilma nadif u frisk**.
 - L-annimali għandhom jkollhom **aċċess għall-għalf f'intervalli** skont il-bżonnijiet fiżjoloġiċi tagħhom.
 - Għandu jkun hemm **qlib adegwat** biex l-art ma żzommx ilmijiet u l-friex jinżamm xott u nadif, filwaqt li l-art tkun **lixxa iżda ma tiżloqx**.
 - Annimali morda jew midruba għandhom **jiġu iżolati** f'akkomodazzjonijiet apposta.
 - Għandu **jinżamm tagħrif ta' kull trattament mediku** u dan għandu jinkludi anke in-numru ta' **mwiet**.
-
- Il-moviment hieles tal-annimal m'għandux jiġi ristrett b'mod li jikkawża tbatija jew ħsara.*
 - L-annimali m'għandhomx jinżammu fi dlam permanenti, iżda fl-istess hin għandu jkollhom perjodu ta' mistrieħ mid-dawl artifiċjali.*
 - L-annimali m'għandhomx jingħataw sustanzi ħlief dawk li jingħataw għal għanijiet terapewtiċi jew profilattiċi, jew għal skopijiet ta' trattament zootekniku.*



**Iffinanzjat
mill-Unjoni Ewropea**



t: +356 2292 6148
e: arpa.mafa@gov.mt w: www.arpa.gov.mt

Aġenzija għall-Pagamenti Agrikoli u Rurali
Triq Hal Luqa, Qormi QRM9075 – Malta

